

राहुल-प्रियंका को संभल जाने से रोकना गाजीपुर बॉर्डर पर लगा भीषण जाम, कांग्रेस कार्यकर्ताओं की पुलिस से झड़प



‘आपकी गाड़ी में संभल जाऊंगा, ले चलिए मुझे’

दिल्ली-यूपी बॉर्डर पर पुलिस के द्वारा रोके जाने के बाद राहुल गांधी ने कहा कि पुलिस की गाड़ी में ही हममें से पांच लोगों को संभल ले लिए। इसके बाद राहुल गांधी ने पुलिस से मांग की है कि मुझे अकेला संभल जाने की अनुमति दी जाए, उन्होंने पुलिस से कहा, ‘मैं आपकी गाड़ी में संभल जाऊंगा, ले चलिए मुझे’ राहुल को इस मांग पर भी प्रशासन ने अभी तक हामी नहीं भरी है और राहुल के काफिले को उत्तर प्रदेश बॉर्डर पर रोक कर रखा गया है।



गाजियाबाद (ब्यूरो)। उत्तर प्रदेश के संभल में 24 नवंबर को हुई हिंसा के बाद पीड़ितों से मिलने के लिए आज कांग्रेस नेता राहुल गांधी व सांसद प्रियंका गांधी संभल जाने कस लिए निकले लेकिन कांग्रेस नेता राहुल गांधी का काफिला गाजियाबाद पुलिस ने गाजीपुर बॉर्डर पर रोक दिया गया है। बॉर्डर पर भारी पुलिस बल तैनात है।

बैरिकेडिंग की गई है। कांग्रेस नेत्री सुप्रिया श्रीनेत गांधी से उतार कर पब्लिक के साथ आई। वहीं अमेठी के सांसद किशोरी लाल ने कहा कि यह लोकतंत्र की हत्या है। गाजियाबाद के डीसीपी निमिष पाटिल ने राहुल गांधी को वह आदेश दिया जिसमें बाहरी लोगों के संभल जाने पर 10 दिसंबर तक रोक लगी है। कांग्रेस नेता राहुल गांधी

ने पुलिस को प्रस्ताव दिया कि उन्हें अकेले प्रशासन की गाड़ी में संभल जाने दिया जाए। दो घंटे के बाद भी पुलिस ने राहुल-प्रियंका को संभल नहीं जाने दिया। जिसके बाद उनका काफिला दिल्ली की ओर लौट गया। राहुल और प्रियंका गांधी के साथ कांग्रेस नेता केशी वेणुगोपाल, केएल शर्मा, उज्जल रमन सिंह, तनुज पूनिया और इमरान

मसूद भी हैं। लोकसभा में विपक्ष के नेता राहुल गांधी के संभल दौरे से पहले ही दिल्ली-यूपी बॉर्डर छावनी में तब्दील हो गया है। उत्तर प्रदेश पुलिस ने यूपी गेट पर कड़ी सुरक्षा व्यवस्था की है। सड़क पर बैरिकेडिंग की वजह से लंबा जाम लग गया है। यूपी गेट पर दोनों तरफ जाम लग गया और एनएच-9 पूरी तरह ठप हो गया।

कांग्रेस महासचिव (संगठन) के.सी.वेणुगोपाल ने एक्स पर पोस्ट कर लिखा कि नेता प्रतिपक्ष राहुल गांधी और प्रियंका गांधी के नेतृत्व में सम्भल जा रहे हमारे प्रतिनिधिमंडल को गाजियाबाद में यूपी सीमा पर रोक दिया गया है। उत्तर प्रदेश सरकार ने हिंसा में मारे गए लोगों के परिवारों से मिलने से (शेष पृष्ठ-3 पर)

संभल हिंसा के आरोपियों से जेल में मिलाने पर एक्शन



लखनऊ (एजेंसी)। जेल में बंद संभल हिंसा के आरोपियों से समाजवादी पार्टी के नेताओं की मुलाकात के बाद योगी सरकार ने सख्त एक्शन लिया है। शासन ने मुरादाबाद के जेलर और डिप्टी जेलर को सस्पेंड कर दिया गया है। वहीं, मुरादाबाद के जेल अधीक्षक के खिलाफ कार्रवाई के लिए शासन को पत्र भेजा गया है। इस कार्रवाई से महकमे में हड़कंप मच गया है। (शेष पृष्ठ-3 पर)

पंजाब के पूर्व सीएम बादल पर गोली चलाई



अमृतसर (एजेंसी)। शिरोमणि अकाली दल के प्रधान सुखबीर सिंह बादल पर आज सुबह 9:30 बजे बम्बर खालसा से

संबंधित पूर्व आंतकवादी हमलावर नारायण सिंह चौड़ा ने गोली चला दी। उसने मात्र 15 मीटर की दूरी से उन पर गोली चलाने का प्रयास

किया। इस समय सुखबीर सुबह 9:00 बजे से अकाल तख्त से मिली धार्मिक सजा के तहत हरमंदिर साहब के मुख्य (शेष पृष्ठ-3 पर)

गिरफ्तारी के विरोध में किसानों की महापंचायत शुरू

ग्रेटर नोएडा के जीरो प्वाइंट पर हजारों की तादाद में जुटे किसान



ग्रेटर नोएडा (चेतना मंच)। संयुक्त किसान मोर्चा के आह्वान पर अपनी मांगों को लेकर आंदोलन कर रहे गौतमबुद्धनगर के किसानों की गिरफ्तारी के बाद आज नोएडा और ग्रेटर नोएडा के पास पॉइंट जीरो पर किसान संगठन बड़ी महापंचायत कर रहे हैं। इस प्रदर्शन का नेतृत्व भारतीय किसान यूनियन के राष्ट्रीय प्रवक्ता राकेश टिकैट को करना है। महापंचायत में कई किसान यूनियन के नेता और कार्यकर्ता शामिल होने के लिए पहुंच चुके हैं। इस बार का प्रदर्शन नोएडा के आंदोलनकारी किसानों की मांगों को लेकर है। इन्हें हाल ही में नोएडा के दलित प्रेरणा स्थल से जबरदस्ती हटाया गया था। किसानों के इस बड़े प्रदर्शन के कारण नोएडा और ग्रेटर नोएडा के कई इलाकों में ट्रैफिक जाम की स्थिति बन सकती है। इसे देखते हुए नोएडा पुलिस ट्रैफिक को लेकर लगातार अपडेट दे रही है। (शेष पृष्ठ-3 पर)

हिरासत में लिए गए राकेश टिकैट



टप्पल (अलीगढ़)। गौतमबुद्धनगर के किसान आंदोलन में शामिल होने के लिए आ रहे किसान नेता व भारतीय किसान यूनियन के राष्ट्रीय प्रवक्ता राकेश टिकैट और अन्य किसान नेताओं को हिरासत में ले लिया गया है। नोएडा-ग्रेटर नोएडा के जीरो प्वाइंट पर हो रही किसानों की महापंचायत में शामिल होने के लिए आ रहे (शेष -3 पर)

नोएडा के कई नेता भी राहुल के साथ हुए शामिल



नोएडा (चेतना मंच)। आज कांग्रेस के पूर्व अध्यक्ष व सांसद राहुल गांधी तथा राष्ट्रीय महासचिव व सांसद प्रियंका गांधी के साथ संभल जा रहे काफिले में नोएडा के भी

सैकड़ों कांग्रेसी नेता शामिल हुए। आज सुबह नोएडा से कांग्रेस के महानगर अध्यक्ष मुकेश यादव के नेतृत्व में वरिष्ठ नेता दिनेश अवाणा, पूर्व महानगर अध्यक्ष

शाहबुददीन, महानगर महामंत्री यतेंद्र शर्मा, वरिष्ठ नेता सतेन्द्र शर्मा, अल्पसंख्यक विभाग के पश्चिमी उग्र अध्यक्ष अकरम चौधरी, मीडिया प्रभारी पवन शर्मा, (शेष पृष्ठ-3 पर)

लुक्सर जेल से किसान नेताओं ने ललकारा




ग्रेटर नोएडा (चेतना मंच)। अपनी अलग-अलग मांगों को लेकर धरना प्रदर्शन के दौरान गिरफ्तार किए गए किसानों ने ग्रेटर नोएडा की जेल से वीडियो जारी किया है। जिसमें किसान नेता सुखबीर खलीफा, रुपेश वर्मा सहित कई अन्य किसान नेताओं ने अपनी-अपनी बात कही है। सभी नेताओं ने किसानों का आह्वान किया है कि वह हर रोज महा माया फ्लाईओवर के नीचे इकट्ठा होकर दिल्ली कूच करें। आपको बता दें कि मंगलवार को नोएडा पुलिस ने दलित प्रेरणा स्थल पर धरना दे रहे किसानों को गिरफ्तार कर लुक्सर जेल भेज दिया है। गिरफ्तार किए गए किसान नेता सुखबीर पहलवान व अन्य ने लुक्सर जेल से एक वीडियो जारी किया है जो सोशल (शेष पृष्ठ-3 पर)

दहेज में एक करोड़ न मिलने पर किया प्रताड़ित

नोएडा (चेतना मंच)। एक महिला ने थाना फेस-दो में अपने पति समेत पांच लोगों के खिलाफ दहेज में एक करोड़ रुपये न मिलने पर घर से निकालने का आरोप लगाते हुए मुकदमा दर्ज कराया है। पीड़िता का यह भी आरोप है कि जब वह अपने पति के साथ विदेश घूमने गई थी तो उसने उसके साथ शराब पीकर जबरन अप्राकृतिक यौनाचार किया। पीड़िता की शिकायत पर पुलिस ने जांच शुरू कर दी है। थाना फेस-2 पुलिस ने बताया कि गांव भंगेले निवासी एक महिला ने दर्ज एफआईआर में पुलिस को बताया है कि उनका विवाह दिल्ली निवासी अक्षय त्यागी के साथ हुआ था। शादी के समय पति ने खुद को मस्टरनेशनल कंपनी का कर्मचारी बताया था। विधवा मां ने अपनी सामर्थ्य के अनुसार दहेज दिया था। आरोप है कि शादी के कुछ दिन बाद ही पता चला कि पति कोई नौकरी नहीं करता। इसके बाद आरोपियों ने व्यापार करने के लिए एक करोड़ रुपये की मांग की। आरोप है कि शादी के बाद जब (शेष पृष्ठ-3 पर)

भाकियू मंच के संरक्षक के गणेश्वरम रेस्तरां पर सीलिंग नोटिस चस्पा प्राधिकरण कर्मचारियों के साथ मारपीट व धक्का-मुक्की, नामजद एफआईआर दर्ज

नोएडा (चेतना मंच)। किसानों के बढ़ते बवाल के बीच नोएडा प्राधिकरण की टीम भारतीय किसान यूनियन मंच के संरक्षक सुरेन्द्र प्रधान का सेक्टर-45 स्थित गणेश्वरम रेस्तरां सील करने पहुंची। हालांकि इस दौरान सील करने पहुंची नोएडा प्राधिकरण के इंजीनियर व कर्मचारियों के साथ भाकियू मंच के पदाधिकारियों ने मारपीट की तथा धक्का-मुक्की की। किसी तरह पुलिस ने उनको बचाया। इस दौरान सीलिंग नोटिस चस्पा कर दिया गया। इस मामले में सेक्टर-39 थाने में नामजद एफआईआर दर्ज की गई है। बता दें कि भाकियू मंच के संरक्षक सुरेन्द्र प्रधान का सेक्टर-45 में प्लॉट सं0 एसडी-155 तथा 156 में गणेश्वरम रेस्तरां चलता है। प्राधिकरण के नियम के तहत 5 फीसदी भूखंड पर व्यवसायिक



गतिविधियां संचालित नहीं हो सकती। प्राधिकरण ने तीन वर्ष पूर्व इस रेस्तरां को सील कर दिया था। सुरेन्द्र प्रधान ने इसके खिलाफ उच्च न्यायालय का दरवाजा खटखटाया तथा उन्हें स्टे मिल गया। स्टे में दोनों पक्षों से किसी भी व्यवसायिक गतिविधि के संचालन की मनाही तथा यथास्थिति कायम रखने के आदेश थे। इसके बाद भी यहाँ लगातार रेस्तरां चलता रहा। प्राधिकरण ने इसको लेकर 8 फरवरी को नोटिस जारी किया। इसी के तहत मंगलवार को वर्क सर्किल-3 की टीम रेस्तरां सील करने पहुंची। जिसका मौजूद सैकड़ों लोगों ने विरोध किया तथा प्राधिकरण कर्मचारियों के साथ धक्का-मुक्की व मारपीट की। किसी तरह पुलिस बल के हस्तक्षेप पर प्राधिकरण की टीम को वहां से निकाला गया। प्राधिकरण की टीम ने सीलिंग (शेष पृष्ठ-3 पर)

वैवाहिक जीवन की 25वीं सालगिरह मुबारक



पश्चिमी उत्तर प्रदेश के प्रमुख दैनिक समाचार-पत्र चेतना मंच के लेखा विभाग के महाप्रबंधक श्री शीशपाल सिंह व उनकी धर्मपत्नी श्रीमती ममता सिंह को चेतना मंच परिवार की ओर से खुशहाल वैवाहिक जीवन की 25वीं सालगिरह की हार्दिक शुभकामनाएं। ईश्वर आप दोनों के वैवाहिक जीवन में अपार खुशियां भर दे तथा परमेश्वर दोनों को लम्बी उम्र प्रदान करें, यही हमारी कामना है। हार्दिक बधाई चेतना मंच परिवार

